

विदर्भ व मराठवाड्यातील कृषीपंप उर्जीकरण  
करण्याकरीता महाराष्ट्र राज्य विद्युत वितरण  
कंपनी मर्यादित यांना द्यावयाचे सहाय्यक अनुदान  
सन २०१७-२०१८.

महाराष्ट्र शासन  
उद्योग, ऊर्जा व कामगार विभाग  
शासन निर्णय क्र.निधीवि-२०१७/प्र.क्र.१६२/ऊर्जा-३  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२.  
दिनांक : २० डिसेंबर, २०१७

**संदर्भ :** १) शासन निर्णय उद्योग, ऊर्जा व कामगार विभाग क्र.संकीर्ण-२०१५/प्र.क्र.४५/  
ऊर्जा-५, दिनांक ३१.१०.२०१७  
२) महाराष्ट्र राज्य विद्युत वितरण कंपनी मर्यादित मुंबई यांचे क्र.मु.अ.(वितरण)/  
ग्रावि-१/२७६६३, दि. १३.११.२०१७.

**प्रस्तावना :-**

विदर्भ व मराठवाडा विभागातील कृषीपंपाचे ऊर्जीकरण करण्यासाठी संदर्भांकित क्र. १ अन्वये शासनाने प्रशासकीय मान्यता दिली आहे.

२. सदर आदेशानुसार विदर्भ व मराठवाड्यातील कृषीपंप उर्जीकरण करण्यासाठी महाराष्ट्र राज्य विद्युत वितरण कंपनी मर्यादित यांना सहाय्यक अनुदान द्यावयाचे आहे. महाराष्ट्र राज्य विद्युत वितरण कंपनी मर्यादित यांनी सदर सहाय्यक अनुदान मिळण्यासाठी संदर्भांकित क्र. १ शासन निर्णयामधील अनु क्र. ४ अनुसार रु.२६६.०० कोटी इतका १०० % इतकी अर्थ संकल्पित तरतुद वितरीत करण्यास संदर्भांकित क्र. २ अन्वये शासनास विनंती केली होती.

३. सन २०१७-१८ साठी कृषीपंपाचा अनुशेष दूर करणे या योजनेसाठी रु.८७.३० कोटी व विदर्भ व मराठवाड्यातील कृषीपंप उर्जीकरण योजनेसाठी रु. २६६.०० कोटी (विदर्भ रु.१९९ कोटी + मराठवाडा रु.६७ कोटी) असे एकूण रु.३५३.३० कोटी इतकी एकूण तरतुद सन २०१७-१८ च्या अर्थसंल्पात मुख्य लेखाशीर्ष के-६, (२८०१२६८९) खाली आहे. संदर्भाधीन दि. १३.११.२०१७ च्या पत्रान्वये केलेली मागणी विचारात घेऊन निधी उपलब्धतेनुसार रु. २६६ कोटी (रुपये दोनशे सहासष्ट कोटी फक्त) इतकी रक्कम महाराष्ट्र राज्य विद्युत वितरण कंपनी मर्यादित यांना वितरीत करण्याची बाब शासनाच्या विचाराधीन होती.

**शासन निर्णय :-**

महाराष्ट्र राज्य विद्युत वितरण कंपनी मर्यादित यांना रु. २६६ कोटी (रुपये दोनशे सहासष्ट कोटी फक्त) इतकी रक्कम वितरीत करण्यास या शासन निर्णयान्वये मंजुरी देण्यात येत आहे.

२. या निर्णयान्वये मंजूर करण्यात आलेल्या अनुदानाची रक्कम ज्या कारणासाठी मंजूर करण्यात आलेली आहे त्याच कारणासाठी उपयोगात आणली जाईल याची खातरजमा करावी.

३. वरील बाबींचा खर्च “मागणी क्रमांक के-६, २८०१ वीज, ०५ पारेषण व वितरण, ८०० इतर खर्च, (००) राज्य योजनांतर्गत योजना, (००) (०६) कृषी पंप संचाच्या विद्युतीकरणाचा प्रादेशिक असमतोल दूर करण्यासाठी ग्रामीण विद्युतीकरणासाठी महाराष्ट्र राज्य विद्युत कंपनी मर्यादित यांस सहाय्यक अनुदान

(२८०१२६८९) ३१ सहाय्यक अनुदान” या लेखाशिर्षा खाली खर्ची टाकावा व तो सन २०१७-२०१८ या वित्तीय वर्षामध्ये, सदर योजनेसाठी मंजूर असलेल्या रु.३५३.३० कोटी इतक्या तरतूदी मधून भागविण्यात यावा.

४. सदरची रक्कम अधिदान व लेखा अधिकारी यांच्या मार्फत कोषागारातून काढून महाराष्ट्र राज्य विद्युत वितरण कंपनी मर्यादित, मुंबई यांना अदा करण्यासाठी आहरण व संवितरण अधिकारी म्हणून श्री.वि.म.राजुरकर, अवर सचिव व नियंत्रण अधिकारी म्हणून श्री. अ.मा. आत्राम, सह सचिव, उद्योग, ऊर्जा व कामगार विभाग, मंत्रालय, मुंबई ४०००३२ यांना प्राधिकृत करण्यात येत आहे. त्यांनी महाराष्ट्र राज्य विद्युत वितरण कंपनी मर्यादित, मुंबई यांना मंजूर झालेली रक्कम २६६ कोटी (रुपये दोनशे सहासष्ट कोटी फक्त) अधिदान व लेखा अधिकारी, मुंबई येथून महाराष्ट्र राज्य विद्युत वितरण कंपनी मर्यादित यांच्या नांवे स्वतंत्ररित्या धनादेश काढून वितरित करण्याची कार्यवाही करावी.

५. सदर लेखाशिर्षांतर्गत सन २०१७-१८ करिता रु.३५३.३० कोटीची अर्थसंकल्पिय तरतूद करण्यात आलेली असून त्यापैकी रु.२६६.०० कोटी (विदर्भ रु.१९९ कोटी + मराठवाडा रु.६७ कोटी) इतकी रक्कम वितरणासाठी अर्थसंकल्पिय प्रणालीवर वित्त विभागाने १००% निधी उपलब्ध करून देण्यात आलेला आहे. सदर निधीमधून अद्यापपर्यंत कोणताही खर्च झालेला नाही तसेच या लेखाशिर्षांतर्गत एक वर्षापूर्वीचे संक्षिप्त देयक प्रलंबित नाही.

६. हा शासन निर्णय,नियोजन विभागाच्या अनौपचारिक संदर्भ-३१६/का-१४६१ यांच्या दि. ३०.११.२०१७ व वित्त विभागाच्या अनौपचारिक संदर्भ क्र. २४९ / १७/१ व्यय-१६ व अर्थ-१४ यांच्या दि. १५.१२.२०१७ च्या मान्यतेने सदर निधी १०० % वितरित करण्यात येत आहे.

७. हा शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा सांकेतांक क्र. २०१७१२२०१५२३२७२११० असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वि.म.राजुरकर)

शासनाचे अवर सचिव

प्रत:-

१. अध्यक्ष व व्यवस्थापकीय संचालक, महाराष्ट्र राज्य विद्युत वितरण कंपनी मर्यादित, प्रकाशगड, वांद्रे, (पूर्व), मुंबई-५१
२. अध्यक्ष व व्यवस्थापकीय संचालक, महाराष्ट्र राज्य विद्युत मंडळ सूत्रधार कंपनी मर्यादित, हाँगकाँग बँक बिल्डिंग, फोर्ट, मुंबई
३. सचिव, महाराष्ट्र विद्युत नियामक आयोग, वर्ल्ड ट्रेड सेंटर नं.१, १३ वा मजला, कफ परेड, कुलाबा, मुंबई-०५
४. मा. विरोधी पक्ष नेता विधानसभा / विधानपरिषद, विधानमंडळ सचिवालय, विधान भवन मुंबई

५. महालेखापाल (लेखा अनुज्ञेयता), महाराष्ट्र-१, मुंबई-४०००२०.
६. महालेखापाल (लेखा परिक्षा), महाराष्ट्र-१, मुंबई-४०००२०.
७. महालेखापाल (लेखा व अनुज्ञेयता), महाराष्ट्र-२, नागपूर.
८. अधिदान व लेखा अधिकारी, अराप / रालेवि-१), मुंबई.
९. अधिदान व लेखा अधिकारी, अधिदान व लेखा कार्यालय, मुंबई.
१०. निवासी लेखा अधिकारी, वांद्रे (पूर्व), मुंबई-४०००५१.
११. अवर सचिव (रोख), उद्योग, ऊर्जा व कामगार विभाग, मंत्रालय, मुंबई -४०००३२.
१२. विशेष कार्य अधिकारी (ऊर्जा-५), उद्योग, ऊर्जा व कामगार विभाग, मंत्रालय, मुंबई -३२.
१३. क.अ.अधिकारी (प्रशा-५/ ऊर्जा-५) उद्योग, ऊर्जा व कामगार विभाग, मंत्रालय, मुंबई -४०००३२.
१४. वित्त विभाग, (अर्थसंकल्प-१३ / साधनसंपत्ती / साऊ / व्यय-१६) मंत्रालय, मुंबई-३२.
१५. नियोजन विभाग (का-१४६१), मंत्रालय, मुंबई
१६. मुख्य विद्युत निरीक्षक, उद्योग, ऊर्जा व कामगार विभाग, सार्वजनिक बांधकाम प्रशासकीय इमारत, कर मार्ग रामकृष्ण चेंबूर, ३ रा मजला, चेंबूर, (पूर्व), मुंबई-४०००७१.
१७. निवडनस्ती (ऊर्जा-३) उद्योग, ऊर्जा व कामगार विभाग, मंत्रालय, मुंबई -४०००३२.